

1. මූල්‍ය ප්‍රකාශන

1.1 තත්වවාගණනය කළ මතය

ගලිගමුව ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ව ප්‍රකාශය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශය, මුදල් ප්‍රවාහ ප්‍රකාශය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172 (1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට ගලිගමුව ප්‍රාදේශීය සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

1.2 තත්වවාගණනය කළ මතය

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වවාගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිතීන් යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වවාගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතික වීම උසස් මට්ටමේ සහතික වීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන

තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකසුමට වින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාන්විත මහභැරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ භැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම අගයන ලදී.

හැකිතාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථය ද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

1.5 වෙනත් නෛතික අවශ්‍යතා පිළිබඳ වාර්තාව

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.

(ආ) 2018 අංක 19 දරන ජාතික විගණන පනතේ 6 (i) (ඇ) (iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ

1.6.1 ගිණුම්කරණ අඩුපාඩු

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) වැඩිපුර ගෙවා තිබුණු ණය වාරික මුදල ණය ශේෂයට හිළවී නොකිරීම නිසා දේශීය ණය සංවර්ධන අරමුදලේ 2020 දෙසැම්බර් 31 දිනට ශේෂය රු.178,795ක් වැඩියෙන් දක්වා තිබුණි.	එකඟ වේ.	නිවැරදිව ගිණුම් පිළියෙල කළ යුතු වේ.
(ආ) ඉඩම් කට්ටි කිරීම් මගින් සභාවට ලද රු.8,995,000 ක ඉඩම්, පොදු ලිං 04 ක් සහ අමතර ඉඩම් හා ගොඩනැගිලි 18 ක් ගිණුම්ගත කර නොතිබුණි.	- එම -	- එම -
(ඇ) විගණන ගාස්තු රු. 36,900කින් අධි වෙන් කිරීම් සිදුකර තිබුණි.	- එම -	- එම -
(ඈ) වැඩ නිමකළ කර්මාන්ත 07ක වටිනාකම රු.25,251,119ක් ගිණුම්ගත කර නොතිබුණි.	එම වටිනාකම් ගිණුම්ගත කරන බව.	- එම -
(ඉ) ඉකුත් වර්ෂවල දීමනා රු.197,000ක් 2022 වර්ෂයේ වියදම් ලෙස ගිණුම්ගත කර තිබුණි.	ප්‍රතිපාදන සලසා නොතිබීම මීට හේතු වූ බව.	- එම -
(ඊ) සමාලෝචිත වර්ෂය සඳහා 2023 වර්ෂයේ ලද ආදායම් රු.58,850ක් ගිණුම්ගත කර නොතිබුණි.	අවසන් ගිණුම් සකස් කිරීමේදී නිවැරදි කරන බව.	- එම -

1.6.2 නොසැසඳුණු පාලන ගිණුම

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
ස්ථාවර වත්කම් ලේඛනය අනුව 2022 දෙසැම්බර් 31 දිනට ගිණුම් විෂයයන් 05 ක ශේෂ රු.1,757,606කින් උපලේඛන සමඟ නොසැසඳුණි. එමෙන්ම, ආදායම් විෂයයන් 03ක උපයෝගී ලේඛන අනුව ශේෂ හා මූල්‍ය කාර්යසාධන ප්‍රකාශනය අනුව එම ශේෂ අතර රු.51,063ක වෙනසක් පැවතුණි.	නිවැරදි කිරීමට කටයුතු කරන බව.	මූල්‍ය ප්‍රකාශන, අදාළ ප්‍රභව ලියවිලි සමඟ එකඟ විය යුතු වේ.

1.6.3 විගණනය සඳහා ලිඛිත සාක්ෂි නොවීම

විගණන නිරීක්ෂණය	සභාවේ අදහස් දැක්වීම	නිර්දේශය
එකතුව රු. 223,360 ක් වූ ගිණුම් විෂයයන් 04ක් වෙනුවෙන් උපලේඛන ඉදිරිපත් කර නොතිබුණි.	නිවැරදි කිරීමට කටයුතු කරන බව.	විගණනය සඳහා අවශ්‍ය තොරතුරු ලබා දිය යුතු වේ.

1.7 අනුකූලතාවීම් නීති, රීති, රෙගුලාසි හා කළමනාකරණ තීරණවලට අනුකූල නොවීම්

නීති, රීති, රෙගුලාසි ආදියට යොමුව	අනුකූල නොවීම	සභාවේ අදහස් දැක්වීම	නිර්දේශය
(අ) පළාත් පාලන ප්‍රතිසංස්කරණ වක්‍රලේඛ මාර්ගෝපදේශ සංග්‍රහය			
(i) අංක 02/2010 දරන වක්‍රලේඛයේ xiii ඡේදය	වසර 05කට වරක් ප්‍රතිශෝධනය කළයුතු වරිපනම් බදු දේපළ තක්සේරුව 2007 වර්ෂයට පසු සිදුකර නොතිබුණි.	නව තක්සේරුව ලද පසු ඒ අනුව කටයුතු කරන බව.	වක්‍රලේඛය අනුව කටයුතු කළ යුතු වේ.
(ii) අංක 01/2010 දරන වක්‍රලේඛයේ 7.4(iv) ඡේදය	සහිකවරුන් 17 දෙනෙකු වෛද්‍ය නොවන හා පළාත් පාලනයට අදාළ නොවන හේතු මත නිවාඩු ලබාගෙන සභාවට නොපැමිණි අවස්ථා 38ක දී රු.570,000ක් සහික දීමනා ගෙවා තිබුණි.	ඉදිරියේදී වෛද්‍ය වාර්තා ලබාගෙන අදාළ දීමනාව ගෙවන බව.	- එම -
(ආ) 2009 ඔක්තෝබර් 07 දිනැති අංක 2/2009 දරන පළාත් පාලන කොමසාරිස් වක්‍රලේඛය	මාසයකට සංයුක්ත දීමනා ගෙවිය හැකි උපරිම දින 06 ඉක්මවා 2022 වර්ෂයේදී දින 58ක් සඳහා රියැදුරන් දෙදෙනෙකුට රු.40,950ක සංයුක්ත දීමනා ගෙවා තිබුණි.	ආයතන සංග්‍රහයේ ප්‍රතිපාදන පදනම් කර ගනිමින් ගෙවීම් කටයුතු කර ඇති බව.	වක්‍රලේඛය ප්‍රකාරව කටයුතු කළ යුතු වේ.
(ඇ) 1975 අංක 01 දරන වත්කම් බැරකම් ප්‍රකාශ කිරීමේ පනත	සහිකවරුන් 21 දෙනෙකු විසින් පළමු වත්කම් බැරකම් ප්‍රකාශ ලබා දී නොතිබුණු අතර සහිකයින් 32දෙනෙකු විසින් වත්කම් බැරකම් පිළිබඳ වාර්ෂික ප්‍රකාශ 2019 වර්ෂයේ සිට 2022 දක්වා ඉදිරිපත්කර නොතිබුණි.	සියලු සහිකවරුන්ට වාර්ෂිකව මාර්තු 30 දිනට පෙර එම ප්‍රකාශ භාර දෙන ලෙස කිහිප විටක දී දැනුම් දුන් බව.	පනත ප්‍රකාරව කටයුතු කළ යුතු වේ.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්ම වූ ආදායම රු. 20,703,379ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්ම වූ ආදායම රු. 16,415,924ක් විය.

2.2. ආදායම් පරිපාලනය

2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්

සමාලෝචිත වර්ෂයට හා ඉකුත් වර්ෂයට අදාළව ඉදිරිපත් කර තිබුණු ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
	රු.	රු.	රු.	රු.	රු.	රු.	රු.	රු.
වරිපනම් හා බදු	2,333,025	3,784,449	3,275,828	894,361	2,760,395	2,518,601	2,256,024	729,485
කුලී	5,094,230	6,663,132	6,659,532	528,746	4,415,000	5,188,019	6,036,752	647,026
බලපත්‍ර ගාස්තු	1,350,000	1,404,544	1,404,544	-	1,025,100	1,304,600	1,285,801	-
වෙනත් ආදායම්	<u>5,907,000</u>	<u>9,583,601</u>	<u>8,693,021</u>	<u>890,580</u>	<u>6,863,500</u>	<u>6,863,500</u>	<u>31,317,954</u>	<u>-</u>
	<u>14,684,255</u>	<u>21,435,726</u>	<u>20,032,925</u>	<u>2,313,687</u>	<u>15,063,995</u>	<u>15,874,720</u>	<u>40,896,531</u>	<u>1,376,511</u>

2.2.2 ආදායම් රැස්කිරීමේ කාර්යසාධනය

විගණන නිරීක්ෂණය

සභාවේ අදහස් දැක්වීම

නිර්දේශය

වරිපනම්, අක්කර බදු, කාමර කුලී හා මුද්දර ගාස්තු යන ආදායම් විෂයයන්ගෙන් 2022 දෙසැම්බර් 31 දිනට රු.24,442,383ක් අයවිය යුතුව තිබුණි. එම වටිනාකම තුළ වර්ෂ 01ත් වර්ෂ 05ත් අතර කාලයක් පැරැණි රු.2,871,378ක ශේෂයක් ද, වර්ෂ 05කට වඩා පැරැණි රු.648,896ක ශේෂයක් ද පැවැතිණි.

මෙම ප්‍රකාශය හා එකඟ වේ. හිඟ මුදල අවම කිරීමට අවශ්‍ය කටයුතු සිදු කරන බව.

හිඟ ආදායම් නොපමාව අයකර ගත යුතු වේ.

3. මෙහෙයුම් සමාලෝචනය

3.1 අනාර්ථීක ගනුදෙනු

විගණන නිරීක්ෂණය

සභාවේ අදහස් දැක්වීම

නිර්දේශය

භාවිතා නොකළ වාහන සඳහා අභාවිත සහතිකයක් දෙවසරකට වරක් ලබා නොගෙන 2014 හා 2018 වර්ෂවල සිට අභාවිතව පැවැති ට්‍රැක්ටර් 02ක් වෙනුවෙන් 2014 වර්ෂයේ සිට 2022 වර්ෂය දක්වා ආදායම් බලපත්‍ර වෙනුවෙන් රු.8,685ක් ද, රක්ෂණය වෙනුවෙන් රු.113,307ක් ද ගෙවීම නිෂ්ඵල වියදමක් විය.

අභාවිත සහතික ලබා ගැනීමට කටයුතු කරන බව.

භාවිතා නොකරන වාහන අලුත්වැඩසියා කර භාවිතයට ගැනීමට හෝ අපහරණය කිරීමට කටයුතු කළ යුතුය.

3.2 කළමනාකරණ අකාර්යක්ෂමතා

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) වාර්ෂික සමීක්ෂණය අනුව හඳුනාගත් කර්මාන්ත හා ව්‍යාපාර ඒකක 51ක් ලේඛනයට ඇතුළත් කර නොතිබීමෙන් හිඟහිටි ආදායම රු.100,000ක් අඩුවෙන් දක්වා තිබුණි.	වාර්ෂිකව සමීක්ෂණ සිදු කරන බව.	ලේඛන නිසි පරිදි යාවත්කාලීන කළ යුතු වේ.
(ආ) 1978 අංක 41 දරන නාගරික සංවර්ධන අධිකාරී පනතේ 21 වගන්තියට අනුකූලව 2015 වර්ෂයේ සිට 2022 නොවැම්බර් දක්වා ලද සංවර්ධන අයදුම්පත් 839න් අයදුම්පත් 673ක් සඳහා අනුකූලතා සහතික ලබාගෙන නොතිබුණි. එහෙත්, භාවිතා කරමින් පවතින එම සංවර්ධන දේපළවලට එරෙහිව නීතිමය පියවර ගෙන නොතිබුණි.	එකඟ වන බව.	පනත ප්‍රකාරව කටයුතු කළ යුතු වේ.
(ඇ) සමාලෝචිත වර්ෂය අවසානයට මූල්‍ය ප්‍රකාශන අනුව රු.68,922,360 ක් වූ ණයගැති ශේෂය තුළ වසර 01න් වසර 05න් අතර කාලයක් හිඟව පවතින රු.1,546,416ක ශේෂ ද, වසර 05 ට වැඩි රු.18,916,936ක ශේෂ ද විය.	නැවත නොලැබෙන බව තහවුරු වේ නම් එම ශේෂ ඉවත් කරන බව.	ශේෂ නිරවුල් කළ යුතු වේ.
(ඈ) සමාලෝචිත වර්ෂය අවසානයට මූල්‍ය ප්‍රකාශන අනුව රු.57,461,798 ක් වූ විවිධ ණයහිමි ශේෂය තුළ වසර 01න් වසර 05 න් අතර කාලයක් හිඟව පවතින රු.2,744,777ක ශේෂ ද, වසර 05 ට වැඩි රු.2,193,128ක ශේෂ ද විය.	- එම -	- එම -

3.3 මෙහෙයුම් අකාර්යක්ෂමතා

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) විදුලිබල හා බලශක්ති අමාත්‍යාංශ ලේකම්ගේ උපදෙස් පරිදි නව විටී ලාම්පු සවි කිරීමට අවශ්‍ය අනුමැතිය ලබා නොගෙන විටී පහන් 2,745ක් සවිකර තිබුණි.	මේ සඳහා විදුලි ඉංජිනේරු හා ශාඛා කළමනාකරු වාචිකව දැනුවත් කළ බව.	උපදෙස් පරිදි කටයුතු කළයුතු වේ.
(ආ) ඉඩම් වෙන්දේසියක දී පොදු කටයුතු සඳහා සභාව වෙත පැවරිය යුතු රු.4,668,000ක් වූ පර්චස් 31.12ක් පවරා නොතිබුණි.	එම බිම් කොටස තැගී ඔප්පුවකින් පවරන බව.	නොපමාව පවරාගත යුතු වේ.
(ඇ) ලියාපදිංචි ත්‍රිරෝද රථ සංගම් 11ක සාමාජිකයින් 301 දෙනෙකුගෙන් 2022 නොවැම්බර් 30 දිනට රු.124,000ක් හිඟව පැවතුණි.	මාර්ග සංවර්ධන අධිකාරිය සමඟ ගිවිසුම් ගත වී රථගාල් සකස්කර ගාස්තු අය කරන බව.	ආදායම් උපයාගත යුතු වේ.

3.4 වත්කම් කළමනාකරණය

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) 2016 වර්ෂයේදී ලද රු.2,000,000 ක් වූ කම්පැක්ටර් ට්‍රේලරයක් ලද දින සිට නිෂ්කාර්යව පැවතුණි.	එය ට්‍රැක්ටර්යකට සම්බන්ධ කිරීමේ අපහසුතාව මත භාවිතයට ගෙන නොමැති බව.	වත්කම් අභාවිතව නොතැබිය යුතු වේ.
(ආ) 2019 වර්ෂයේ ලද රු. 6,221,373 ක් වූ කම්පැක්ටරය පවරා ගැනීමට හෝ ආපසු භාර දීමට කටයුතු කර නොතිබුණි.	එහි අයිතිය එක් දින සේවාවක් මඟින් සිදු කරන බව.	නොපමාව පවරාගත යුතු වේ.
(ඇ) සභාව සතු රු.1,750,000ක් වූ වාහන 02ක් 2013 වර්ෂයේ සිට අක්‍රීයව පවතී.	සභා තීරණය පරිදි අලුත්වැඩියා කළ යුතු වුවද, උපාංග හිඟතාව නිසා එය නොහැකි වී ඇති බව.	නොපමාව අලුත්වැඩියාව කළ යුතු වේ.

3.5 මානව සම්පත් කළමනාකරණය

විගණන නිරීක්ෂණය	සභාවේ අදහස් දැක්වීම	නිර්දේශය
-----	-----	-----
(අ) පුරප්පාඩු 17ක් 2019 වර්ෂයේ සිට පවතී. මේ නිසා වසම් 51කින් යුත් මුළු බල ප්‍රදේශයම එක් ආදායම් පරීක්ෂකවරයෙකුට ආවරණය කිරීමට සිදු වී තිබුණි.	පුරප්පාඩු සඳහා දැන්වීම් සිදුකර ඇති අතර, පුරප්පාඩු පිරවීම අපගේ පාලන විෂයෙන් බැහැර කාරණයක් බව.	පුරප්පාඩු පිරවීමට කටයුතු කළ යුතු වේ.
(ආ) මුදල් රෙගුලාසි 880 අනුව ඇප තැබිය යුතු නිලධාරීන් 09 දෙනෙකුගෙන් ඇප අයකර නොතිබුණි.	එකඟ වන බව.	ඇප ලබාගත යුතු වේ.